

दि. २६ नोव्हेंबर, २००८ रोजी मुंबई येथे दहशतवादी हल्ल्यात शहीद झालेल्या पोलिसांच्या व इतरांच्या कुटुंबियांना देण्यात आलेली सानुग्रह रक्कम मुदतपुर्ती नंतर त्यांच्या बँक खात्यात जमा करणेबाबत.

महाराष्ट्र शासन  
महसूल व वन विभाग (आपत्ती व्यवस्थापन मदत व पुनर्वसन)  
शासन निर्णय क्रमांक :- आव्यप्र/२०२१/प्र.क्र.५३/आव्यप्र-१  
मंत्रालय, मुंबई.  
दिनांक:- १८ मार्च, २०२१

संदर्भ:- शासन निर्णय क्रमांक :- डीएमयु-२००८/प्र.क्र.३९९/डिएमयु-१, दि.०१.१२.२००८

**प्रस्तावना:-**

दिनांक २६ नोव्हेंबर, २००८ रोजी मुंबई शहरात झालेल्या दहशतवादी हल्ल्यात राज्य पोलिस दलातील अधिकारी/ कर्मचारी, गृह रक्षक दलातील कर्मचारी, नॅशनल सिव्क्युरीटी गार्ड हे दहशतवाद्यांशी लढा देताना शहीद झाले. सदर शहीदांच्या कुटुंबियांना मुख्यमंत्री सहायता निधीतून विशेष मदत देण्यात आली होती. ज्यामध्ये -

- १) मुंबईमध्ये सदनिकेत राहत असलेल्या शहीदांच्या कुटुंबियाचे स्वतःचे घर नसेल तर मुंबई येथे त्यांच्या पसंतीच्या ठिकाणी १ सदनिका विनामुल्य मंजूर करण्यात आली आहे.
- २) ज्या शहीदांचे कुटुंब शासकीय सदनिकेत राहत आहे, त्यांना या घराचा ताबा, नवीन सदनिकेचा ताबा मिळेपर्यंत ठेवता येईल. ज्या कुटुंबियांना या ठिकाणाव्यतिरिक्त इतर ठिकाणी घर/सदनिका घेण्याची इच्छा असेल, तसेच अपत्यांचे शिक्षण पूर्ण करण्यासाठी सध्या रहात असलेल्या शासकीय सदनिका त्यांना पाहिजे असतील तर ते ३ वर्षे सदर शासकीय निवासस्थान ताब्यात ठेवू शकतील.
- ३) शहीदांच्या कुटुंबातील एका सदस्याला अनुकंपा तत्वावर त्यांच्या शैक्षणिक पात्रतेनुसार वर्ग ब किंवा अ वर्गात नोकरी.
- ४) वीरगती प्राप्त झालेल्या सर्व अधिकारी/ कर्मचाऱ्यांच्या वारसदाराच्या संयुक्त नावाने प्रत्येकी रु. २५ लक्ष दहा वर्षांच्या मुदतठेव करण्यात आली. सदर निधी दहा वर्षांपर्यंत काढता येणार नाही. त्यावरील व्याजाची रक्कम दरमहा घेता येईल.
- ५) वीरगती प्राप्त पोलिसांच्या दोन अपत्यांना देशांतर्गत शाळा/ महाविद्यालयीन शिक्षणाचा खर्च शासनाकडून करण्यात येणार आहे. ही सवलत पदव्युत्तर स्तरापर्यंत आहे. यामध्ये व्यावसायिक/अभियांत्रिकी/वैद्यकीय किंवा व्यवस्थापकीय शिक्षणाचा समावेश करण्यात आला आहे.

या सर्व बाबींवर होणारा खर्च रु. ७५ लक्ष/कुटुंब असा गृहीत धरून एकुण रु. १० कोटीची तरतूद करण्यात आली.

वर नमूद केल्याप्रमाणे वीरगती प्राप्त झालेल्या सर्व अधिकारी/ कर्मचाऱ्यांच्या वारसदाराच्या व संबंधित जिल्हाधिकारी यांच्या संयुक्त नावाने प्रत्येकी रु. २५ लक्ष दहा वर्षांच्या मुदतठेव करण्यात आली.

सदर मुदत मुदतठेवीचा कालावधी पूर्ण झाला असल्याने त्यांच्या बँक खात्यात निधी जमा करण्याबाबतची बाब शासनाच्या विचाराधिन होती.

**शासन निर्णय:-**

मुंबई शहरात दिनांक २६ नोव्हेंबर, २००८ रोजी विविध ठिकाणी झालेल्या दहशतवादी हल्ल्यात पोलीस शिपाई व इतर कर्मचारी शहीद झाले त्यावेळी शासनामध्ये शहीद झालेल्या पोलिसांच्या व इतरांच्या कुटुंबियांना विशेष मदत देण्यात आली. त्या मदतीमध्ये शहीदांच्या कुटुंबियांना रु. २५ लाख सानुग्रह अनुदान देण्यात आले. सदर सानुग्रह अनुदान जिल्हाधिकारी व शहीदांचे वारसदार यांच्या संयुक्त नावे १० वर्षांच्या मुदत ठेवीने देण्यात आले होते. ज्या कुटुंबियांच्या नावे ठेवण्यात आलेली सानुग्रह अनुदानाची मुदत ठेव (१० वर्षे) पूर्ण झाली आहे. त्या कुटुंबियांच्या बँक खात्यात सदर रक्कम जमा करण्यास शासन मान्यता देण्यात येत आहे. सदरची रक्कम संबंधित जिल्हाधिकारी यांनी कुटुंबियांच्या बँक खात्यात जमा करण्याबाबतची कार्यवाही करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्र. २०२१०३१९१८१५३५०५१९ असा आहे.

महाराष्ट्राचे राज्यपाल यांच्या आदेशानुसार व नावाने.



(हितेंद्र दुफारे)

कक्ष अधिकारी, महाराष्ट्र शासन

प्रति,

- १) अधिदान व लेखा अधिकारी, (रोख शाखेमार्फत)
- २) प्रधान महालेखापाल-१ (लेखापरीक्षा / लेखा व अनुज्ञेयता) महाराष्ट्र राज्य, मुंबई.
- ३) महालेखापाल-२ (लेखापरीक्षा/लेखा व अनुज्ञेयता) महाराष्ट्र राज्य, नागपूर.
- ४) संचालक, लेखा व कोषागारे, महाराष्ट्र राज्य, मुंबई.
- ५) निवासी लेखा परीक्षा अधिकारी, मुंबई.
- ६) व्यय-९/अर्थसंकल्प-३/अर्थसंकल्प-१०/व्यय-७/अर्थोपाय कार्यासन, वित्त विभाग मंत्रालय, मुंबई - ४०० ०३२.
- ७) निवड नस्ती

प्रत, माहितीसाठी अग्रेषित.

- १) मा. मुख्यमंत्री महोदयांचे प्रधान सचिव, मंत्रालय, मुंबई.
- २) मा. उप मुख्यमंत्री महोदयांचे सचिव, मंत्रालय, मुंबई.
- ३) मा. मंत्री (म. व पु.) महोदयांचे खाजगी सचिव, मंत्रालय, मुंबई.
- ४) मा. राज्यमंत्री (म. व पु.) महोदयांचे खाजगी सचिव, मंत्रालय, मुंबई.
- ५) प्रधान सचिव, (म. व पु.) महोदयांचे स्वीय सहाय्यक, मंत्रालय, मुंबई.